



மார்ச் - 26

TNPSC துளிகள்

- ❖ இந்தியா தொடர்ந்து இரண்டாவது ஆண்டாக 1 பில்லியன் டன் நிலக்கரி உற்பத்தியை எட்டியுள்ளது.
- ❖ பணியிடப் பாதுகாப்பை மேம்படுத்துவதற்காக இந்திய இரயில்வே துறையானது SHINE (அதிகாரமளித்தலுக்காக பாலியல் துன்புறுத்தல் சம்பவம் குறித்த அறிவிப்பு) செயலியை அறிமுகப்படுத்தியுள்ளது.
 - இந்தச் செயலி மனிதவள மேலாண்மை அமைப்பு (HRMS) மூலம் பாலியல் துன்புறுத்தல் வழக்குகள் குறித்து ரகசியமாகப் புகார் அளிக்க அனுமதிக்கிறது.
- ❖ கிராமப்புற வீடுகளுக்கு அதிவேக இணைய வசதியை வழங்கவும், டிஜிட்டல் உள்கட்டமைப்பை மேம்படுத்தவும் உத்தரப்பிரதேசம் கங்கா திட்டம் எனும் திட்டத்தைத் தொடங்கியுள்ளது.
 - இத்திட்டம் அடுத்த 2 முதல் 3 ஆண்டுகளில் 20 லட்சத்திற்கும் அதிகமான கிராமப்புற மற்றும் பகுதி நகர்ப்புற வீடுகளை நம்பகமான அகலப்பட்டைச் சேவைகளுடன் இணைப்பதை நோக்கமாகக் கொண்டுள்ளது.
- ❖ உலகம் முழுவதும் உள்ள குழந்தைகள் மற்றும் இளைஞர்களிடையே நாடகக் கலையை ஊக்குவிப்பதற்காக ஒவ்வொரு ஆண்டும் மார்ச் 20 அன்று குழந்தைகள் மற்றும் இளைஞர்களுக்கான உலக நாடக தினம் கொண்டாடப்படுகிறது.
 - 2026 ஆம் ஆண்டிற்கான கருத்துரு, "Staging the Rights of Children. Today. Everyday." என்பதாகும்.
- ❖ 1950 ஆம் ஆண்டில் உலக வானிலை அமைப்பு (WMO) நிறுவப்பட்டதைக் குறிக்கும் வகையில் ஒவ்வொரு ஆண்டும் மார்ச் 23 அன்று உலக வானிலை தினம் கொண்டாடப்படுகிறது.
 - 2026 ஆம் ஆண்டிற்கான கருத்துரு, "Observing Today, Protecting Tomorrow." என்பதாகும்.
- ❖ கடவுளை நம்பாதவர்களை அங்கீகரிப்பதற்காக ஒவ்வொரு ஆண்டும் மார்ச் 23 அன்று உலக நாத்திக தினம் கடைபிடிக்கப்படுகிறது.

தமிழ்நாட்டுச் செய்திகள்

16-வது தமிழ்நாடு சட்டப்பேரவை

- ❖ 16-வது தமிழ்நாடு சட்டப்பேரவையின் ஐந்தாண்டு பதவிக்காலம் 2026 ஆம் ஆண்டு மே 10-ஆம் தேதியுடன் முடிவடைகிறது.
- ❖ தமிழ்நாட்டில் நடைபெற்ற மாநிலத் தேர்தல்களைத் தொடர்ந்து, இந்தச் சட்டப்பேரவை 2021 ஆம் ஆண்டு மே 11 அன்று தனது பணிக்காலத்தைத் தொடங்கியது.
- ❖ முந்தைய சட்டப்பேரவைக் காலங்களை விட, இந்தச் சட்டப்பேரவையில் அமர்வுகள் ஒப்பீட்டளவில் குறைவாகவே பதிவாகியுள்ளன.
- ❖ இது முழுமையான டிஜிட்டல் மற்றும் காகிதமில்லா முறையில் வரவு-செலவுத் திட்டத்தைத் தாக்கல் செய்ததன் மூலம் ஒரு முக்கிய நிர்வாகச் சீர்திருத்தத்தை அறிமுகப்படுத்தியது.
- ❖ 2021 ஆம் ஆண்டு ஆகஸ்ட் 13, அன்று 2021-22 ஆம் ஆண்டிற்கான திருத்தப்பட்ட வரவு-செலவுத் திட்டத்தை முன்னாள் நிதியமைச்சர் பழனிவேல் தியாகராஜன் காகிதமில்லா

வடிவில் தாக்கல் செய்தார்.

- ❖ வேளாண் துறைக்கு முக்கியத்துவம் அளிக்கும் வகையில், ஆண்டுதோறும் தனியாக 'வேளாண் நிதிநிலை அறிக்கை' அறிமுகப்படுத்தப்பட்டது ஒரு குறிப்பிடத்தக்க முயற்சியாகும்.

The 16th Tamil Nadu Legislative Assembly at a glance

<p>The Assembly met for 155 days - the lowest duration for a full-term Assembly since 1952</p>	<p>78% of the Bills were passed within a day of introduction</p>	<p>Most Bills focused on education and urban governance</p>
<p>Average annual sitting days dropped from 64 (1st term) to 32 (latest term)</p>	<p>No Private Members' Bills were introduced</p>	

Note: This excludes Finance and Appropriation Bills. Seven Bills with unconfirmed dates of passing have been excluded from the calculation

பட்டியலிடப்பட்ட சாதியினர்/பட்டியலிடப்பட்ட பழங்குடியினர் ஆணையம்

TAMIL NADU STATE COMMISSION FOR SCHEDULED CASTES (SC) & SCHEDULED TRIBES (ST): RECENT LEADERSHIP TRANSITION

<p>ABOUT THE COMMISSION</p> <p>Safeguard rights & welfare of Scheduled Castes and Scheduled Tribes in Tamil Nadu</p> <p>Constituted under: The Tamil Nadu State Commission Commission for SC/ST Act, 2021</p>	<p>KEY FUNCTIONS & POWERS</p> <p>INVESTIGATE COMPLAINTS</p> <p>RECOMMEND POLICIES</p> <p>MONITOR WELFARE LAWS</p> <p>CIVIL COURT POWERS</p> <p>Works under: Protection of Civil Rights Act, 1955 & SC/ST (Prevention of Atrocities) Act, 1989</p>	
<p style="text-align: center;">RECENT LEADERSHIP TRANSITION (Temporary Arrangement)</p>		
<p>VACANT CHAIRPERSON POSITION</p> <p>DEMISE</p> <p>JUSTICE S. TAMILVANAN (Retired Madras High Court Judge)</p>	<p>TEMPORARY ASSIGNMENT</p> <p>VICE-CHAIRPERSON</p> <p>PERFORMING DUTIES OF CHAIRPERSON</p> <p>IMAYAM (V. ANNAMALAI)</p>	<p>ISSUING AUTHORITY</p> <p>ORDER ISSUED</p>
<p>COMMISSION COMPOSITION (PER 2021 ACT)</p> <p>1 CHAIRPERSON</p> <p>TOTAL 7 MEMBERS</p> <p>1 CHAIRPERSON</p> <p>1 VICE-CHAIRPERSON</p> <p>5 MEMBERS</p> <p>At least: 3 SC 1 ST 1 WOMAN</p>		

- ❖ தமிழ்நாடு மாநிலப் பட்டியலிடப்பட்ட சாதியினர்/பட்டியலிடப்பட்ட பழங்குடியினர் ஆணையத்தின் தலைவர் பணிகளை கவனிக்கும் பொறுப்பு அதன் துணைத் தலைவருக்கு வழங்கப்பட்டுள்ளது.
- ❖ ஆணையத்தின் தலைவர் நீதிபதி S. தமிழ்வாணனின் மறைவைத் தொடர்ந்து இந்த முடிவு எடுக்கப்பட்டுள்ளது.
- ❖ துணைத் தலைவர் இமயம் (V. அண்ணாமலை) தற்காலிகமாக இந்தப் பொறுப்புகளை ஏற்க நியமிக்கப்பட்டுள்ளார்.
- ❖ இதற்கான ஆணையை தமிழ்நாட்டின் ஆதிதிராவிடர் மற்றும் பழங்குடியினர் நலத் துறை வெளியிட்டுள்ளது.



- ❖ இந்த ஆணையம் மாநிலத்தில் உள்ள பட்டியலிடப்பட்ட சாதியினர்/பட்டியலிடப்பட்ட பழங்குடியின மக்களின் உரிமைகள் மற்றும் நலன்களைப் பாதுகாக்கப் பணியாற்றுகிறது.

தேசியச் செய்திகள்

மத்திய ஆயுதக் காவல் படைகள் (பொது நிர்வாகம்) மசோதா, 2026


SUPREME COURT DIRECTIVE SPARKS HISTORIC REFORM: CAPF BILL TO GRANT AUTONOMY, CREATE CADRE POSTS

The Parliament is poised to debate the landmark Central Armed Police Forces (General Administration) Bill, 2026, in the current session, ushering in the first comprehensive legal framework for the country's five major paramilitary forces –CRPF, BSF, CISF, ITBP and SSB.....


- ❖ மத்திய ஆயுதக் காவல் படைகள் (பொது நிர்வாகம்) மசோதா, 2026, மாநிலங்கள் அவையில் அறிமுகப்படுத்தப்பட்டு விரிவான விவாதத்திற்கு எடுத்துக் கொள்ளப் பட வாய்ப்புள்ளது.
- ❖ அனைத்து மத்திய ஆயுதக் காவல் படைகளிலும் (CAPFs) ஆட்சேர்ப்பு, பதவி உயர்வு, அயற்பணி மற்றும் சேவை நிபந்தனைகளை நிர்வகிக்கும் விரிவான மற்றும் சீரான சட்டக் கட்டமைப்பை உருவாக்க இந்த மசோதா முயல்கிறது.
- ❖ தற்போது, மத்திய ரிசர்வ் போலீஸ் படை (CRPF), எல்லைப் பாதுகாப்புப் படை (BSF), ITBP, CISF மற்றும் SSB போன்ற படைகள் தனித்தனி சட்டங்களின் கீழ் செயல்படும் நிலையில் இது கொள்கை முரண்பாடுகள் மற்றும் நிர்வாகத் தாமதங்களுக்கு வழிவகுக்கிறது.
- ❖ இந்த மசோதா, இந்தியக் காவல் பணி (IPS) அதிகாரிகளின் முறையான அயற்பணியை முன்மொழிகிறது இதனால் இதில் 50% இன்ஸ்பெக்டர் ஜெனரல் (IG) பதவிகள், குறைந்தது 67% கூடுதல் டைரக்டர் ஜெனரல் (ADG) பதவிகள் மற்றும் சிறப்பு டிஜி (Special DG), டிஜி (DG) போன்ற அனைத்து உயர்மட்ட பதவிகளும் அயற்பணி மூலம் நிரப்பப்படும் என்று குறிப்பிடப்பட்டுள்ளது.
- ❖ இந்த முன்மொழிவு CAPF அதிகாரிகளின் பதவி உயர்வு வாய்ப்புகளைக் கட்டுப்படுத்தச் செய்யலாம்.
- ❖ பதவி தேக்க நிலை சிக்கல்களைத் தீர்க்கப் பரிந்துரைத்த 2025-ஆம் ஆண்டின் இந்திய உச்ச நீதிமன்றத்தின் உத்தரவுகளுடன் இந்த மசோதா தொடர்புடையது.
- ❖ தற்போது, இந்தியாவின் உள்நாட்டுப் பாதுகாப்பு, எல்லை மேலாண்மை மற்றும் தேர்தல் பணிகளில் CAPF-கள் முக்கியப் பங்கு வகிக்கின்றன.

திருநங்கையர் (உரிமைகள் பாதுகாப்பு) திருத்தச் சட்ட மசோதா, 2026

- ❖ திருநங்கையர் (உரிமைகள் பாதுகாப்பு) திருத்தச் சட்ட மசோதா, 2026 மக்களவையில் நிறைவேற்றப்பட்டது.
- ❖ இந்த மசோதா அடையாள அங்கீகார நடைமுறையை மாற்றுகிறது என்பதால் இதன்படி மருத்துவக் குழுவின் பரிந்துரையின் அடிப்படையில் மாவட்ட ஆட்சியரின் சான்றிதழ் அவசியமாகும்.
- ❖ அடையாளச் சான்றிதழைப் பெற்ற பிறகு, திருநங்கையர் தங்களது அதிகாரப்பூர்வ ஆவணங்களில் பெயரை மாற்றிக் கொள்ள இது அனுமதிக்கிறது.
- ❖ இது 2019-ஆம் ஆண்டின் திருநங்கையர் (உரிமைகள் பாதுகாப்பு) சட்டத்தில் திருத்தம் செய்கிறது.
- ❖ இந்திய உச்ச நீதிமன்றம் (NALSA தீர்ப்பு, 2014), அரசியலமைப்பின் 21வது சரத்தின் கீழ் (வாழும் உரிமை) சுய-அடையாள உரிமையை அங்கீகரித்துள்ளது.




SC அந்தஸ்து மற்றும் மதமாற்றச் சட்டம்



- ❖ இந்துக்கள், சீக்கியர்கள் மற்றும் பௌத்தர்கள் மட்டுமே பட்டியலிடப் பட்ட சாதியினர் (SC) அந்தஸ்தைக் கோர முடியும் என்று இந்திய உச்ச நீதிமன்றம் தீர்ப்பளித்துள்ளது.
- ❖ இந்தத் தீர்ப்பு 1950-ஆம் ஆண்டின் அரசியலமைப்பு (பட்டியலிடப்பட்ட சாதியினர்) உத்தரவின் 3-வது பிரிவின் அடிப்படையில் அமைந்துள்ளது.
- ❖ வேறு எந்த மதத்திற்கும் மாறுவது, பட்டியலிடப் பட்ட சாதியினர் அந்தஸ்தை உடனடியாக இழக்க வழி வகுக்கும் என்று அது கூறுகிறது.
- ❖ இந்த விதியின் கீழ் சீக்கிய மதம் 1956 ஆம் ஆண்டிலும், பௌத்த மதம் 1990 ஆம் ஆண்டிலும் சேர்க்கப்பட்டன.
- ❖ மற்றொரு மதத்திற்கு மாறிய பிறகு, ஒரு நபர் பட்டியலிடப்பட்ட சாதியினர் மற்றும் பழங்குடியினர் (வன்கொடுமை தடுப்பு) சட்டம், 1989-இன் கீழ் பலன்களைக் கோர முடியாது.
- ❖ மீண்டும் மதம் மாறுவதற்கு, அசல் சாதி குறித்த ஆதாரம், உண்மையான மதத் திரும்புதல் மற்றும் சமூகத்தின் அங்கீகாரம் ஆகியவை அவசியமாகும்.

GHADC திருத்தம்: தேர்தலுக்கான பட்டியலிடப் பட்ட பழங்குடியினர் விதி




- ❖ மேகாலயாவில் உள்ள காரோ மலைப்பகுதி தன்னாட்சி மாவட்டக் குழு (GHADC), சபையில் தேர்தலில் போட்டியிட பட்டியலிடப் பட்ட பழங்குடியினர் (ST) சான்றிதழ் கட்டாயம் என்ற விதியைத் திருத்தியுள்ளது.
- ❖ இந்தத் திருத்தம் என்பது தேர்தலில் போட்டியிடும் தகுதியை அங்கீகரிக்கப்பட்ட பழங்குடியினருக்கு மட்டுமே கட்டுப்படுத்துவதுடன் நிரந்தரமாக வசிப்பவர்களாக இருந்தாலும் பழங்குடி அல்லாதவர்களை இது விலக்குகிறது.
- ❖ இந்திய அரசியலமைப்பின் ஆறாவது அட்டவணையின் கீழ் செயல்படும் இந்த சபை பழங்குடியின பகுதிகளுக்கு தன்னாட்சியை வழங்குவதுடன் அவர்களின் பழக்க வழக்கங்கள் மற்றும் நிர்வாகத்தையும் பாதுகாக்கிறது.
- ❖ காரோ மலைப்பகுதியில் பழங்குடியினர் அல்லாத வேட்பாளர்கள் தேர்தலில் போட்டி இட முயன்றதால் ஏற்பட்ட பதற்றத்தைத் தொடர்ந்து இந்த முடிவு எடுக்கப் பட்டுள்ளது.
- ❖ இந்த விதி குறித்த முந்தைய அறிவிப்பு நடைமுறை குறைபாடுகள் காரணமாக உயர்

நீதிமன்றத்தால் ரத்து செய்யப்பட்டதையடுத்து தற்போது முறையான திருத்தம் செய்யப் பட்டுள்ளது.

- ❖ இந்த நடவடிக்கை பழங்குடியின அடையாளத்தைப் பாதுகாப்பதையும், பழங்குடி சமூகங்களின் பிரதிநிதித்துவத்தை உறுதி செய்வதையும், பழங்குடியின பகுதிகளில் சுய-ஆட்சியை வலுப்படுத்துவதையும் நோக்கமாகக் கொண்டுள்ளது.


அறிவியல் மற்றும் தொழில்நுட்பச் செய்திகள்

லடாக் மாக்மா வளைவு - புவித்தட்டு பரிணாமம்



- ❖ அறிவியலாளர்கள் சமீபத்தில் விளக்கியுள்ள லடாக் மாக்மா வளைவின் பரிணாமம் ஆனது, கிட்டத்தட்ட 130 மில்லியன் ஆண்டுகால விரிவான புவியியல் வரலாற்றை வெளிப்படுத்துகிறது.
- ❖ மில்லியன் கணக்கான ஆண்டுகளில் யூரேசிய தட்டிற்கு அடியில் 'நியோ-டெதிஸ்' பெருங்கடல் தட்டு தொடர்ந்து அமிழ்ந்ததால் இது உருவானது.
- ❖ இந்த வளைவு ஜூராசிக் முதல் ஈயோசீன் காலம் வரையிலான (தோராயமாக 201 முதல் 34 மில்லியன் ஆண்டுகளுக்கு முன்பு) நீண்ட புவியியல் காலப்பகுதியில் உருவானது.
- ❖ இந்த வளைவின் முக்கியமான புவியியல் கூறுகளில் 'டிராஸ்-நிடார் தீவு வளைவு வளாகம்' மற்றும் 'லடாக் பாத்தோலித்' (Ladakh Batholith) ஆகியவை அடங்கிய நிலையில் இவை மதிப்புமிக்க பாறை பதிவுகளைக் கொண்டுள்ளன.
- ❖ மாக்மா பரிணாமத்தின் மூன்று முக்கிய நிலைகளைக் காட்டுகிற இந்த வளைவு மாறிவரும் புவித்தட்டு நிலைகளையும் இந்தியத் தட்டுடனான இறுதி மோதலையும் பிரதிபலிக்கிறது.

இருமுறை செயல்பாட்டு MXene வினையூக்கி



- ❖ கவ்ஹாத்தியில் உள்ள இந்தியத் தொழில்நுட்ப நிறுவன (IIT) ஆராய்ச்சியாளர்கள், ஹைட்ரஜன் உற்பத்தி மற்றும் சூரிய சக்தி மூலம் உப்புநீரைக் குடிநீராக்குதல் ஆகிய இரண்டு பணிகளையும் செய்யக் கூடிய மேம்பட்ட MXene சார்ந்த பொருளை உருவாக்கியுள்ளனர்.
- ❖ பாரம்பரிய பிளாட்டினம் சார்ந்த வினையூக்கிகளுடன் ஒப்பிடும் போது, நீர் மின்னாற் பகுப்பு மூலம் ஹைட்ரஜனை உற்பத்தி செய்வதில் இந்தப் பொருள் மிகக் குறைந்த ஆற்றல் தேவையுடன் சிறந்த செயல்திறனைக் காட்டுகிறது.
- ❖ MXene-களை அடிப்படையாகக் கொண்ட இவை மேற்பரப்புச் செயல்பாடு மற்றும் செயல் திறனை மேம்படுத்துவதற்காக வேண்டி மிக மெல்லிய ரிப்பன் போன்ற கட்டமைப்புகளாக மாற்றப்பட்டுள்ளன.
- ❖ வினையூக்க செயல்பாட்டை அதிகரிக்கவும், மின்னூட்ட பரிமாற்றத்தை மேம்படுத்தவும் மற்றும் ஹைட்ரஜன் வெளியீட்டுத் திறனை அதிகரிக்கவும் இதன் கட்டமைப்பில் ருத்தேனியம் அணுக்கள் சேர்க்கப்பட்டுள்ளன.
- ❖ ஜானஸ் ஆவியாக்கியைப் பயன்படுத்தி சூரிய சக்தியில் இயங்கும் உப்பு நீக்கும் அமைப்பாகவும் செயல்படுகிற இதே பொருள் கடல்நீரைத் திறம்பட பாதுகாப்பான குடிநீராக மாற்றுகிறது.


அறிக்கைகள் மற்றும் குறியீடுகள்

WMO உலகளாவிய காலநிலை அறிக்கை 2026

- ❖ உலக வானிலை அமைப்பு (WMO) 2026 ஆம் ஆண்டிற்கான உலகளாவிய காலநிலை அறிக்கையை வெளியிட்டுள்ளது என்ற நிலையில் இதில் பூமியின் பருவநிலை "சிவப்பு எச்சரிக்கை" நிலையில் இருப்பதாக எச்சரித்துள்ளது.
- ❖ பூமியின் ஆற்றல் சமமின்மை 65 ஆண்டுகளில் இல்லாத அளவுக்கு உயர்ந்துள்ளது அதாவது விண்வெளிக்கு வெளியேற்றப் படுவதை விட அதிக வெப்பம் பூமியில் சிக்கி உள்ளது என்று அறிக்கை கூறுகிறது.
- ❖ கார்பன் டை ஆக்சைடு (CO₂), மீத்தேன் (CH₄) மற்றும் நைட்ரஸ் ஆக்சைடு (N₂O) போன்ற பசுமை இல்ல வாயுக்கள் சாதனை அளவில் உயர்ந்துள்ளது புவி வெப்பமடைதலை துரிதப் படுத்துகிறது.
- ❖ பெருங்கடல்கள் சுமார் 90% உபரி வெப்பத்தை உறிஞ்சும் நிலையில் கடல் வெப்பம்

அடைதல், கடல் மட்ட உயர்வு மற்றும் கடல் அமிலமயமாதலுக்கு இது வழி வகுக்கிறது.

- ❖ உலகளாவிய வெப்பநிலை தொழில்மயமாக்கலுக்கு முந்தைய காலத்தை விட சுமார் 1.43°C அதிகமாக உள்ள நிலையில் இது வெப்ப அலைகள், வெள்ளம் மற்றும் வறட்சி போன்ற தீவிர வானிலை நிகழ்வுகளை ஏற்படுத்துகிறது.
- ❖ இந்த அறிக்கை சுற்றுச்சூழல் அமைப்புகள், மனித ஆரோக்கியம், வாழ்வாதாரங்கள் மற்றும் உலகளாவியப் பொருளாதார நிலைத் தன்மையின் மீதான கடுமையான தாக்கங்களை எடுத்துக்காட்டுகிறது.



மாநிலச் செய்திகள்

மூசி நதி புத்துயிருட்டும் திட்டம் - தெலுங்கானா

<ul style="list-style-type: none"> ● Telangana is using S Korea's Great Hangang project as a model to develop Musi riverfront ● Project, once complete, set to prevent flooding of city for next 100 years 	<ul style="list-style-type: none"> ● Plan includes diverting Godavari waters into the Musi and emulating Han river's phased development ● ADB funds will cover some of the most crucial components of the Musi rejuvenation project, which is expected to cost over ₹1 lakh crore
--	---



- ❖ 2026 ஆம் ஆண்டில் மூசி நதி புத்துயிருட்டும் திட்டத்திற்காக அமைச்சரவை துணைக் குழுவை அமைப்பதாக தெலுங்கானா மாநில அரசு அறிவித்துள்ளது.
- ❖ இத்திட்டம் மூசி நதியை சுத்தம் செய்து மீட்டெடுப்பதையும், ஹைதராபாத்தில் சுற்றுச்சூழலை மேம்படுத்துவதையும் நோக்கமாகக் கொண்டுள்ளது.
- ❖ பட்டி விக்ரமார்கா தலைமையிலான அமைச்சரவை துணைக் குழு இத்திட்டத்தைக் கண்காணித்து வழி நடத்தும்.
- ❖ நதிப் பகுதிகளில் பாதிக்கப்படும் மக்களுக்கு முறையான மறுவாழ்வு மற்றும் மீள்

குடியேற்றத்தை அரசு வழங்கும்.

- ❖ இத்திட்டம் நதியை சுத்தம் செய்தல், நகர்ப்புற மேம்பாடு மற்றும் சிறந்த வாழ்க்கை நிலைமைகளில் கவனம் செலுத்துகிறது.

முக்கிய தினங்கள்

ஷஹீத் திவாஸ்/ தியாகிகள் தினம் 2026

- ❖ பகத் சிங், ராஜ்குரு மற்றும் சுக்தேவ் ஆகியோரின் தியாகத்தை நினைவு கூரும் வகையில் ஒவ்வொரு ஆண்டும் மார்ச் 23 அன்று இந்த தினமானது அனுசரிக்கப்படுகிறது.
- ❖ இவர்கள் 1931 ஆம் ஆண்டில் லாகூர் சிறையில் ஆங்கிலேயர்களால் தூக்கிலிடப்பட்டனர்.
- ❖ மற்றொரு தியாகிகள் தினம், 1948 ஆம் ஆண்டில் மகாத்மா காந்தியின் மறைவைக் குறிக்கும் வகையில் ஜனவரி 30 அன்று அனுசரிக்கப்படுகிறது.
- ❖ இந்தியாவின் சுதந்திரத்திற்காகத் தங்கள் உயிரைத் தியாகம் செய்த அனைத்து தியாகிகளையும் இந்த நாள் கௌரவிக்கிறது.

